

देवी केशादिपादवर्णनम्

{ ॥ देवी केशादिपादवर्णनम् ॥}

सिन्दूरारुणमुज्ज्वलं नयनयोरानन्दसन्दोहनं
विश्वव्यापि मनोरमं कलयतां सन्तापविधंसनम् ।
तेजोमण्डलमात्मनि स्फुरतु मे भूयस्तदन्तर्गतं
लावण्यायतनं स्वरूपमपि ते मुक्तिस्थलस्थे शिवे ॥ १ ॥

उद्घद्वास्करकोटिसुप्रभमनर्धानेकरत्नावली-
राजच्चन्द्रकलाविराजिमुकुटं हैमं निसर्गोज्ज्वलम् ।
आनीलं पृथुकुञ्चिताग्रममलं कल्पप्रसूनाञ्चितं
स्निग्धं ते कबरीभरं च कलये मुक्तिस्थलस्थे शिवे ॥ २ ॥

अर्धेन्दुप्रतिमे ललाटफलके नीलालकालङ्कृते
कस्तूरीतिलकं विलासचतुरं चानङ्गचापोपमम् ।
भ्रूवल्लीयुगलं समुन्नतमतिस्वच्छं च नासापुटं
राजन्मौक्तिकरत्नमम्ब कलये मुक्तिस्थलस्थे शिवे ॥ ३ ॥

लीलाचञ्चलमञ्जनाञ्चितमतीतालोकलीलालव-
प्रध्वस्तानतभूरितापनिकरं विस्तीर्णमत्यायतम् ।
स्निग्धश्यामलपक्षमपडिक्तनयनद्वन्द्वं दयावारिधे
दीने पातय मय्यनन्यशरणे मुक्तिस्थलस्थे शिवे ॥ ४ ॥

गण्डौ विद्वुमदर्पणादिविमलौ गोरोचनालङ्कृतौ
कर्णोद्भासितरत्नकुण्डलरुचा विभ्राजितौ कोमलौ ।
बन्धूकप्रसवारुणाधरपुटं कुन्दाभदन्तावली-
बिभ्राजच्चिबुकं च देवि कलये मुक्तिस्थलस्थे शिवे ॥ ५ ॥

भास्वद्रत्नकिरीटकुण्डलयुग्मैवेयकोद्भासिते
वक्त्रेन्दौ निजकान्तिरूषितपरिष्कारे मनोनन्दने ।
राजन्तीं स्मितचन्द्रिकां नतजनान्तस्तापनिर्मूलिनीं
नित्यं चेतसि भावयामि वरदे मुक्तिस्थलस्थे शिवे ॥ ६ ॥

कस्तूरीधनसारकुङ्कुममुखैरालेपनैरञ्चितं
ग्रैवेयैश्च निरन्तरं मणिमयैर्मङ्गल्यसूत्रोज्ज्वलम् ।
रेखाभिस्तिसृभिस्तथा विलसितं चारुस्वरं बन्धुरं
कण्ठं ते कलयामि गीतिनिपुणे मुक्तिस्थलस्थे शिवे ॥ ७ ॥

केयूरादिविचित्रभूषणतरान् रत्नाङ्गुलीयप्रभा-
राजत्पाणितलान् धृतैक्षवधनुःपुष्पेषु पाशाङ्कुशान् ।
आनप्राभयदान् शिरीषमृदुलानालेपनैरञ्चितान्
बाहून् मूर्धनि मे निधेहि सदयं मुक्तिस्थलस्थे शिवे ॥ ८ ॥

निष्कं बाहुलतान्तरे मणिगणैराकीर्णमत्यद्भुतं
हारं चापि मनोहरं मणिमयीं मालां तथा काञ्चनीम् ।

राजीवोत्पलचम्पकादिकुसुमैः कलृप्तामहीनश्रियं
मालां सौरभशालिनीं च कलये मुक्तिस्थलस्थे शिवे ॥ ९॥

वृत्तौ कुड्कुमरुषितौ निरुपमौ पीनौ स्तनौ संहतौ
तुड्गौ कोमलसूक्ष्मपाटलपटप्रच्छादितावुज्ज्वलौ ।
मध्यं चापि कृशं वलित्रययुतं वक्षोजभारानतं
तन्चिं रोमलतां च देवि कलये मुक्तिस्थलस्थे शिवे ॥ १०॥

आवर्ताभममन्दशोभममलं निम्नं च नाभीबिलं
काञ्चीदामनिबद्धरत्नविलसत्सिन्दूरवर्णाशुकम् ।
विस्तीर्ण रशनापदं कनकरम्भाभावुरु कोमलौ
ऊरु चारुतरौ च देवि कलये मुक्तिस्थलस्थे शिवे ॥ ११॥

जानुद्धमिभेन्द्रकुम्भसुषमाचौरं च जड्घायुगं
चेतोजन्मनिषड्गसौरभहरं वृत्तं च नात्यायतम् ।
मञ्जीरं च मनोभिरामनिनदं रत्नप्रभाभासुरं
कूर्माभं प्रपदं च देवि कलये मुक्तिस्थलस्थे शिवे ॥ १२॥

स्निग्धस्वच्छतराड्गुलीदलतिच्छायं विराजन्नख-
प्रालेयांशुमरीचिघूतविनमत्तापान्धकारोत्करम् ।
कान्तं कल्पलताप्रवालसुभगं लाक्षारसारज्जितं
पादाब्जं तव भावयामि वरदे मुक्तिस्थलस्थे शिवे ॥ १३॥

भक्तानां हृदयेषु भूरिकृपया न्यस्तं तदन्तर्गतं
गाढं तापतमो निरस्य शिशिरीकुर्वन्प्रकाशाधिकम् ।
आनन्दामृतवर्षिकं च वरदे यत्सेव्यमानं बुधै-
स्तत्ते पादसरोजमम्ब कलये मुक्तिस्थलस्थे शिवे ॥ १४ ॥

यत्पांसुं कमलासनप्रभृतयो देवा मुनीन्द्रास्तथा
वोढुं मूर्ध्नि न कुर्वते यतधियः किं किं तपो दुष्करम् ।
त्वत्पादाम्बुजमानतस्य सततं दीनस्य मे मस्तके
कूजन्नूपुरमर्पयाम्ब सदयं मुक्तिस्थलस्थे शिवे ॥ १५ ॥

राजा चैत्रकुलोद्भवस्य सुरथो यत्सेवयाऽभून्मनुः
वैश्यः सोऽपि समाधिराप मतिमान् ज्ञानं परेर्दुर्लभम् ।
योषामूर्तिरमूहत्स्मररिपुं देवोऽपि नारायण-
स्तत्ते पादसरोजमम्ब कलये मुक्तिस्थलस्थे शिवे ॥ १६ ॥

नित्यं येन शिवाङ्गवर्णनमिदं स्तोत्रं द्वयोस्सन्ध्ययोः
पद्मैः षोडशभिः कृतं कृतधिया मर्त्येन सङ्कीर्त्यते ।
तस्य प्रीतमनाः परेशमहिषि त्वं देवि तापत्रयं
निर्धूयाअशु विधेहि भक्तिमचलां मुक्तिस्थलस्थे शिवे ॥ १७ ॥

ॐ तत्सत् ।

The varNam is attributed to Melpathur Narayana Bhattachari,
the composer of the Narayaneeyam.

Encoded by Sunder Hattangadi sunderh at hotmail.com

Proofread by Sunder Hattangadi and PSA Eswaran

Please send corrections to sanskrit@cheerful.com

Last updated त्‌दय

<http://sanskritdocuments.org>

Devi Keshadi Pada Varnanam Lyrics in Devanagari PDF
% File name : devIkeshAdipAdavarNanam.itx
% Location : doc_devii
% Language : Sanskrit
% Subject : philosophy/hinduism/religion
% Transliterated by : Sunder Hattangadi sunderh at hotmail.com
% Proofread by : Sunder Hattangadi, PSA Eswaran psaeaswaran at gmail.com
% Latest update : June 13, 2015
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for [Sanskritdocuments.org](http://sanskritdocuments.org) and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [December 15, 2015] at Stotram Website